

9वें अंतर्राष्ट्रीय योग दिवस का आयोजन



21 जून, 2023 जोधपुर

काजरी, जोधपुर एवं अटारी, जोधपुर के संयुक्त तत्वावधान में बाड़मेर में 9वें अंतर्राष्ट्रीय योग दिवस का समारोहपूर्वक आयोजन किया गया जिसमें काजरी एवं अटारी से स्टाफ ने भाग लिया। इस अवसर पर मुख्य अतिथि के रूप में माननीय केन्द्रीय कृषि एवं किसान कल्याण राज्य मंत्री श्री कैलाश चौधरी जी उपस्थित रहे। माननीय केन्द्रीय कृषि एवं किसान कल्याण राज्य मंत्री श्री कैलाश चौधरी जी ने योग प्रदर्शन किया तथा योग का महत्व बताया।



काजरी जोधपुर एवं मरुस्थलीकरण नियंत्रण सूचना केन्द्र के संयुक्त तत्वावधान में काजरी जोधपुर परिसर में आयोजित अंतर्राष्ट्रीय योग दिवस कार्यक्रम में योगाचार्य काजल सागर त्रिवेदी ने योगाभ्यास करवाया तथा योग के महत्व पर प्रकाश डाला। इस कार्यक्रम में संस्थान के वैज्ञानिकों, अधिकारियों एवं कर्मचारियों तथा उनके परिवारजनों ने योगाभ्यास किया। संस्थान निदेशक डा. ओपी यादव ने कहा कि हमें स्वस्थ, सुखी एवं उर्जावान बनाये रखने के लिए दिनचर्या में योग का नियमित रूप से अभ्यास आवश्यक है। तनावमुक्त तथा रोगमुक्त जीवन जीने के लिए प्रतिदिन योग करना सबसे सरल उपाय है। मनोरंजन क्लब के अध्यक्ष डा. ए के पटेल, मुख्य प्रशासनिक अधिकारी सुरेश कुमार, प्रभारी पीएम्ई डॉ. पीसी महाराणा एवं मनोरंजन क्लब के सचिव धर्मेन्द्र बोहरा ने भी अपने विचार रखे। संस्थान के निदेशक डा. यादव ने योगाचार्य काजल सागर त्रिवेदी को पुष्पगुच्छ भेंट कर स्वागत किया तथा अधिकारियों एवं कर्मचारियों सहित सभी का धन्यवाद ज्ञापित किया।